

Milli Məclisdə MDB PA-nın nümayəndə heyəti ilə görüş

Dekabrın 8-də Bakıda Müstəqil Dövlətlər Birliyinin Parlamentləri arasında Assambleyasının (MDB PA) iştirakçısı olan dövlətlərdə Demokratiyanın, parlamentarizmin inkişafının və vətəndaşların seçki hüquqlarına riayət olunmasının monitorinqi beynəlxalq İnstitutunun (DİMBİ) Bakı filialının təşkilatçılığı ilə Azərbaycan Respublikası Konstitusiyasının 30 illiyinə və Azərbaycan Parlamentinin 107 illiyinə həsr olunmuş beynəlxalq konfransın iştirakçılarından bir qrupu Milli Məclisin Sədr müavini Ziyafət Əsgərova görüşüblər.



Milli Məclisin Mətbuat və ictimaiyyətlə əlaqələr şöbəsinin verdiyi məlumata görə, qonaqları salamlayan Milli Məclisin Sədr müavini Ziyafət Əsgərov "Heydər Əliyev - Suveren Azərbaycanın Konstitusionalizminin və parlamentarizminin banisi" mövzusunda keçirilən beynəlxalq konfransın əhəmiyyətindən danışib, Ümummilli Lider Heydər Əliyevin ölkədə konstitusionalizmin və parlamentarizmin formalaşmasında və inkişafında tarixi rolunu qeyd edib.

Sədr müavini söhbət zamanı Azərbaycanda parlamentarizm ənənələrinin inkişafında, dövlət quruculuğunun həyata keçirilməsində, həmçinin Azərbaycan Respublikasının Konstitusiyasının qəbul edilməsində Ümummilli Lider Heydər Əliyevin müstəsna rolu barədə fikirlərini bölüşüb.

Görüşdə çıxış edən MDB PA DİMBİ-nin direktor müavini Yelena Yerezenko və nümayəndə heyətinin üzvləri 2025-ci il - "Konstitusiya və Suverenlik İli" çərçivəsində belə bir tədbirin keçirilməsinin aktuallığını qeyd ediblər, Ulu Öndər Heydər Əliyevin dövlətçilik ənənələrinin banisi kimi tarixi rolunu vurğulayıblar.

Görüşdə Milli Məclisin komitə sədri Arzu Nağıyev, deputatlar Nizami Səfərov və Göydəniz Qəhrəmanov iştirak ediblər.

"Azərbaycan"